

میڈیکل تعلیم کو سب کے لئے قابل رسائی بنانا

Posted On: 21 MAR 2017 4:59PM by PIB Delhi

نئی دہلی 21 مارچ 2017 ، صحت اور کنبہ بہبود کے وزیر مملکت جناب فگن سنگھ کلستے نے آج راجیہ سبھا میں ایک تحریری جواب میں بتایا ہے کہ جہاں تک سرکاری میڈیکل کالجوں کا معاملہ ہے، فیس کے تعین کی ذمہ داری متعلقہ ریاستی حکومتوں کے زیر اختیار ہے۔ تاہم پرائیویٹ اور غیر امداد یافتہ میڈیکل کالجوں کے معاملے میں فیس کے ڈھانچے کا تعین متعلقہ ریاستی حکومت کی جانب سے تشکیل کردہ کمیٹی کے ذریعہ کیا جاتا ہے جس کی صدارت ہائی کورٹ کے سیکڈوش جج کے تحت ہوتی ہے اور یہ قدم سپریم کورٹ آف انڈیا کی ہدایت کے مطابق اٹھایا گیا ہے۔ یہ کمیٹی اس امر کا بھی فیصلہ کرتی ہے کہ آیا ادارے کی جانب سے فیس میں کئے جانے والے اضافے کی تجویز جائز ہے یا نہیں؟ اور کمیٹی کے ذریعہ مقررہ کردہ فیس ہر حال میں ادارے کے لئے لازمی ہوتی ہے۔ انہوں نے بتایا کہ مرکزی حکومت کی جانب سے تین مرکزی اسپانسر شدہ اسکیمیں چلائی جارہی ہیں جن کا مقصد یہ ہے کہ میڈیکل ایجوکیشن کو سب کے لئے قابل رسائی بنایا جاسکے۔ ان تینوں اسکیموں میں ریاستی حکومت کے تحت چلنے والے میڈیکل کالجوں کو اپنے یہاں پوسٹ گریجویٹ کورس شروع کرنے یا پی جی نشستیں بڑھانے کے لئے مستحکم بنانے کے لئے مرکز اور ریاستی حکومتوں کے مابین درکار فنڈ میں شراکت، ضلعی / حوالہ جاتی اسپتالوں، ترجیحاتی طور پر ملک کے ایسے اضلاع میں جہاں یہ سہولتیں نہیں ہیں، نئے میڈیکل کالجوں کے قیام کے لئے مرکزی اور ریاستی حکومتوں کے مابین سرمائے کی شراکت داری اور موجودہ ریاستی حکومتوں / مرکزی حکومت کے تحت چلنے والے میڈیکل کالجوں کو ایم بی بی ایس کی نشستوں میں اضافہ کرنے کے لئے مرکز حکومت اور ریاستی حکومتوں کے مابین فنڈ کی شیئرنگ، شامل ہیں۔

انڈین میڈیکل کونسل (ترمیم) ایکٹ مجریہ 2016 کے منظور ہونے کے بعد ملک میں انڈر گریجویٹ اور پوسٹ گریجویٹ میڈیکل کورسوں کے لئے ایک یونیفارم داخلہ امتحان یعنی قومی استحقاق اور داخلہ ٹیسٹ (این ای ای ٹی) 2016-17 کے تعلیمی سال سے متعارف کرایا گیا ہے۔ اس نظام سے میڈیکل داخلوں میں خصوصاً نجی میڈیکل کالجوں میں داخلوں میں درآمدی بدعنوانی کا قلع قمع کرنے میں مدد ملے گی اور زیادہ سے زیادہ شفافیت کا راستہ ہموار ہوگا اور میڈیکل تعلیم کا معیار بھی اونچا ہوگا۔

م۔ن۔ ن۔ ا۔
(21-03-2017)
U- 1308

(Release ID: 1485073) Visitor Counter : 2

